



ශ්‍රී ලංකා

ප්‍රජාතාන්ත්‍රික සමාජවාදී ජනරජයේ
පාර්ලිමේන්තුව

1980 අංක 4 දරන

සංකඩගල එක්සත් බෞද්ධ මණ්ඩලය
(සංස්ථාගත කිරීමේ) පනත

[සහතිකය සටහන් කළේ 1980 ජනවාරි මස 24 වන දින]

ආණ්ඩුවේ නියමය පරිදි මුද්‍රණය කරන ලදී.

1980 පෙබරවාරි මස 01 වැනි දින ශ්‍රී ලංකා ප්‍රජාතාන්ත්‍රික සමාජවාදී ජනරජයේ ශාසන පත්‍රයේ II වන කොටසේ අතිරේකයක් වශයෙන් පළ කරන ලදී.

ශ්‍රී ලංකා රජයේ මුද්‍රණ දෙපාර්තමේන්තුවේ මුද්‍රණය කරන ලදී.

කොළඹ රජයේ ප්‍රකාශන කාර්යාංශයෙන් ජීල දී ලබාගත හැක.

1980 අංක 4 දරන සංකඩගල එක්සත් බෞද්ධ මණ්ඩලය
(සංස්ථාගත කිරීමේ) පනත

[සභතිකය සටහන් කළේ 1980 ජනවාරි මස 24 වන දින]

එල්.ඩී.—ඊ. 46/79

සංකඩගල එක්සත් බෞද්ධ මණ්ඩලය සංස්ථාගත කිරීම සඳහා වූ
පනතකි.

“සංකඩගල එක්සත් බෞද්ධ මණ්ඩලය” යනුවෙන් හඳුන්වනු ලබන හා සඳහන් කරනු ලබන සංගමයක්, එහි සාමාජිකයන් එකඟ වූ රීති අනුව එකී සංගමයට සම්බන්ධ සියලු කාරණා ඵලදායී ලෙස කරගෙන යාමේ හා ක්‍රියාත්මක කිරීමේ කාර්යය සඳහා මෙතෙක් කල් මහනුවර පිහිටුවා තිබූ හෙයින් ද :

සුර්විකාව.

එකී සංගමය පිහිටුවනු ලැබුවේ යම් පරමාර්ථ හා කාරණා සඳහා ද ඒ පරමාර්ථ හා කාරණා එකී සංගමය විසින් මෙතෙක් කල් සාර්ථක ලෙස කර ගෙන ගොස් ඇති හා ක්‍රියාත්මක කර ඇති හෙයින් සහ සංස්ථාගත කරනු ලැබීම සඳහා ඉල්ලුම් කර ඇති හෙයින් ද ඒ ඉල්ලීමට ඉඩදීම මහජන යහපත පිණිස වන හෙයින් ද :

ශ්‍රී ලංකා ප්‍රජාතාන්ත්‍රික සමාජවාදී ජනරජයේ පාර්ලිමේන්තුව විසින් මෙසේ පනවනු ලැබේ :—

1. මේ පනත 1980 අංක 4 දරන සංකඩගල එක්සත් බෞද්ධ මණ්ඩලය (සංස්ථාගත කිරීමේ) පනත යනුවෙන් හඳුන්වනු ලැබේ.

ලුනුව නාමය.

2. මේ පනත ආරම්භවීමේ දින සිට සහ ඉන් පසු (මෙහි මින් මතු “සංගමය” යනුවෙන් සඳහන් කරනු ලබන) සංකඩගල එක්සත් බෞද්ධ මණ්ඩලයේ දැනට සාමාජිකයන්ව සිටින හා සිටින තාක් තැනැත්තන් හෝ මෙයින් සංස්ථාපනය කරනු ලබන (මෙහි මින් මතු “සංස්ථාව” යනුවෙන් සඳහන් කරනු ලබන) සංස්ථාවට මින් මතු ඇතුළත් කර ගනු ලබන සාමාජිකයන් ද “සංකඩගල එක්සත් බෞද්ධ මණ්ඩලය” යන නාමය හා අභිධානය යටතේ අවිච්ඡින්න පැවැත්මක් ඇති සංස්ථාවක් විය යුතු අතර, පොදු මූලාවක් තබාගෙන එය පාවිච්චි කිරීමේ ද ස්වකීය අභිමතය පරිදි එය වෙනස් කිරීමේ ද පූර්ණ බලය හා අධිකාරය ඇතිව සංස්ථාව විසින් එකී නාමයෙන් සියලු අධිකරණවල නඩු පැවරීම හා එයට විරුද්ධව නඩු පවරනු ලැබීම කළ යුතු ද කළ හැකි ද විය යුතු ය.

සංකඩගල එක්සත් බෞද්ධ මණ්ඩලය සංස්ථාගත කිරීම.

3. සංස්ථාව සංස්ථාපනය කරනු ලබන්නේ යම් පොදු පරමාර්ථ සඳහා ද ඒ පොදු පරමාර්ථ පහත දැක්වෙන පරිදි විය යුතු යයි මෙයින් ප්‍රකාශ කරනු ලැබේ :—

සංස්ථාවේ පොදු පරමාර්ථ.

- (අ) බුද්ධාගම නගා සිටුවීම සහ බෞද්ධයන්ගේ විශේෂ වරප්‍රසාද ආරක්ෂා කිරීම ;
- (ආ) මහනුවර දිස්ත්‍රික්කයේ බෞද්ධයන් අතර අනෙකුත් සහ යේශය හා සමගිය වර්ධනය කිරීම සහ ඒ කාර්යය සඳහා බෞද්ධ සමිති ඒකාබද්ධ කිරීම ;
- (ඇ) බෞද්ධ ප්‍රතිපත්ති අනුව සමාජ සේවා කටයුතු කිරීම සහ ඒ කාර්යය සඳහා බෞද්ධයන්ට සහභාගිවීමට අනුබල දීම ;

(ආ) බෞද්ධයන්ගේ කායික හා මුද්ධිමය වර්ධනය සහ
මවුන්ගේ සංස්කෘතිය නංවාලීම හා දියුණු කිරීම;

(ඉ) ධර්ම දේශනා, ධර්මය පිළිබඳ සාකච්ඡා හා කථා, පැවැත්වීම
සහ ආගමික කටයුතුවලට සහභාගි වීම; සහ

(ඊ) ඉහත දක්වුණු අරමුණු හා පරමාර්ථ ප්‍රවර්ධනය කිරීම සඳහා
අවශ්‍ය වූ ද යෝග්‍ය වූ ද වෙනත් සියලු පියවර ගැනීම.

කළමනාකර
මණ්ඩලය.

4. (1) සංස්ථාවේ කටයුතු, සංස්ථාවේ තත් කාලයෙහි බල
පවත්නා රීතිවලට අනුකූලව තෝරා පත් කර ගනු ලබන තැනැත්
තන් සංඛ්‍යාවකින් සමන්විත කළමනාකර මණ්ඩලයක් විසින්
සංස්ථාවේ තත් කාලයෙහි බලපවත්නා රීතිවලට යටත්ව, පරි
පාලනය කරනු ලැබිය යුතු ය.

(2) මේ පනත ආරම්භ වීමේ දිනයේ දී වූර දරන සංගමයේ
කළමනාකර මණ්ඩලයේ සාමාජිකයන් සංස්ථාවේ ප්‍රථම කළමනා
කර මණ්ඩලය විය යුතු ය.

සංස්ථාවේ රීති.

5. (1) සාමාජිකයන් ඇතුළත් කර ගැනීම, මවුන්ගේ ඉල්ලා
අස්වීම හෝ මවුන් තෙරපීම සඳහා ද; කළමනාකර මණ්ඩලයේ
සහ සංස්ථාවේ විවිධ නිලධරයන්ගේ, අනුයෝජිතයන්ගේ සහ
සේවකයන්ගේ කාර්ය කර ගෙන යාම සඳහා ද; කටයුතු කිරීමෙහි
ලා කාර්ය පටිපාටිය සම්බන්ධයෙන් ද සාමාන්‍යයෙන් සංස්ථාවේ
කටයුතු කළමනාකරණය කිරීම සඳහා සහ එහි පරමාර්ථ මුදුණ
පත් කර ගැනීම සඳහා අන්‍යාකාරයකින් ද සාමාජිකයන්ගේ යම්
මහ සහා දැක්වීමක දී වැඩි ඡන්දයෙන් සංස්ථාව විසින් කලින් කර
වීම් සෑදීම නීත්‍යානුකූල විය යුතු ය. එවැනි රීති සාදනු ලැබූ විට
එවැනි ම රැස්වීමක දී, (2) වන උපවගන්තියේ නියමයන්ට
යටත්ව, ඒවා වෙනස් කිරීම, ඒවාට යමක් එකතු කිරීම, ඒවා
සංශෝධනය කිරීම හෝ පරිවර්තනය කිරීම කරනු ලැබිය හැකි ය.

(2) තත් කාලයෙහි බලපවත්නා සංස්ථාවේ කිසිම රීතියක් හෝ
මින් මතු සම්මත කර ගනු ලබන යම් රීතියක් හෝ වෙනස් කිරීම,
ඒවාට යමක් එකතු කිරීම, ඒවා සංශෝධනය කිරීම හෝ පරිවර්තනය
කිරීම සංස්ථාවේ මහා සහා රැස්වීමකට පැමිණ ඡන්දය දෙන
සාමාජිකයන්ගෙන් තුනෙන් දෙකක ඡන්දයෙන් හැර, කරනු
නොලැබිය යුතු ය:

එසේ වුව ද ඒ වෙනස් කිරීම, එකතු කිරීම, සංශෝධනය කිරීම
හෝ පරිවර්තනය කිරීම කළමනාකර මණ්ඩලය විසින් අනුමත කරනු
ලැබ තිබිය යුතු ය.

(3) මේ පනත ආරම්භ වීමේ දිනයේ දී බලපැවැත් වූ
සංගමයේ රීති, මේ වගන්තිය යටතේ සාදනු ලැබූ සංස්ථාවේ රීති
ලෙස සලකනු ලැබිය යුතු ය.

(4) සංස්ථාවේ සියලුම සාමාජිකයන් තත් කාලයෙහි බලපවත්නා
සංස්ථාවේ රීතිවලට යටත්විය යුතු ය.

6. මේ පනතේ කාර්ය සඳහා, මේ පනත ආරම්භ වීමේ දිනයේ දී පැවැති සංගමයේ සියලු ණය හා බැරකම්, මෙයින් සංස්ථාපනය කරනු ලබන සංස්ථාව විසින් ගෙවිය යුතු අතර, සංගමයට අයවිය යුතු සියලු ණය හා සංගමයට ගෙවිය යුතු සාමාජික මුදල් හා දායක මුදල් සංස්ථාවට ගෙවනු ලැබිය යුතු ය.

සංගමය විසින් ගෙවිය යුතු ණය හා සංගමයට අය විය යුතු ණය.

7. කළමනාකාර මණ්ඩලයේ සාමාජිකයන් දෙදෙනෙකු ඉදිරිපිට දී භාර, සංස්ථාවේ මුද්‍රාව කවර හෝ සාධන පත්‍රයකට තබනු නොලැබිය යුතු අතර, ඒ සාමාජිකයන් දෙදෙනා තමන් පැමිණ සිටි බවට ලකුණක් වශයෙන් ඒ සාධන පත්‍රයෙහි තම නම අත්සන් කළ යුතු ය. තව ද ඒ අත්සන් කිරීම සංකීර්ණවකු වශයෙන් යම් තැනැත්තකුගේ අත්සන් කිරීමට ස්වාධීනව විය යුතු ය.

සංස්ථාවේ මුද්‍රාව තැබිය යුතු ආකාරය.

8. සංස්ථාවට, සංස්ථාවේ තත් කාලයෙහි බලපවත්නා රිකිවලට යටත්ව,—

සංස්ථාව විසින් වංචල හෝ නිශ්චල දේපළ දැරිය හැකි බව.

(අ) යම් මිලට ගැනීමක්, ප්‍රදානයක්, ත්‍යාගයක් හෝ අන්තිම කැමති පත්‍රයකින් දේපළ බැහැර කිරීමක් ප්‍රකාර හෝ අන්‍යාකාරයකින් හෝ සංස්ථාව වෙත සතු කරනු ලැබිය හැකි වංචල හෝ නිශ්චල හෝ යම් දේපළක් ගැනීමට හා දැරීමට නීතිය අනුව හැකියාව තිබිය යුතු අතර, ඒ සියලු දේපළ සංස්ථාව විසින් මේ පනතේ කාර්ය සඳහා දරනු ලැබීමට ද;

(ආ) ඒ සියලු දේපළ විකිණීමේ, උකස් කිරීමේ, බදුදීමේ, හුවමාරු කිරීමේ හෝ අන්‍යාකාරයකින් බැහැර කිරීමට ද නීතිය අනුව හැකියාව තිබිය යුතු ය.

9. සංස්ථාවේ පරමාර්ථ මුද්‍රත්පත් කර ගැනීම සඳහා සංස්ථාව විසින් මුදල් ලබා ගැනීම සහ ඒ කාර්යය සඳහා යම් උකස්, බැඳුම්කර හෝ බැඳීම් සංස්ථාව විසින් ඇති කිරීම, ක්‍රියාවේ යෙදවීම, ප්‍රදානය කිරීම හෝ නිකුත් කිරීම නීත්‍යානුකූල විය යුතු ය :

ණය ගැනීමේ බලතල.

එසේ වුව ද, සංස්ථාව විසින් එසේ ලබා ගත හැකි මුදල්වල එකතුව, කළමනාකාර මණ්ඩලය විසින් නිශ්චය කරනු ලබන මුදල නොඉක්මවිය යුතු ය.

10. සංස්ථාව වෙනුවෙන් හා එහි ප්‍රතිලාභය සඳහා සංස්ථාවේ යම් සාමාජිකයකු, නිලධාරියකු, අනුයෝජිතයකු හෝ සේවකයකු විසින් සද්භාවයෙන් කරන ලද ගෙවීම්වල ප්‍රමාණයට, ඒ සාමාජිකයාට, නිලධාරියාට, අනුයෝජිතයාට හෝ සේවකයාට සංස්ථාව විසින් ඒ මුදල ආපසු ගෙවනු ලැබිය යුතු ය.

ආපසු ගෙවීම.

11. මේ පනතෙහි සඳහන් තැනැත්තන්ගේ හා ඔවුන් මගින්, ඔවුන්ගෙන් හා ඔවුන් යටතේ තිබෙන සාත්තවුන්ගේ අයිතිවාසිකම් වලට භාර, ජනරජයේ හෝ යම් රාජ්‍ය මණ්ඩලයක හෝ සංස්ථාවක හෝ වෙනත් යම් තැනැත්තන්ගේ හෝ අයිතිවාසිකම්වලට මේ පනතෙහි ඇතුළත් කිසිවකින් හානියක් හෝ බලපෑමක් නොවිය යුතු ය.

ජනරජයේ හා අන්‍යයන්ගේ අයිතිවාසිකම් ආරක්ෂා කිරීම.

පාර්ලිමේන්තුවේ පනත් කෙටුම්පත්වල සහ තීරීවල වාර්ෂික දායක මිල (දේශීය) රු. 30 කි. (විදේශීය) රු. 40 කි. කොළඹ 1, නා. පෙ. අංක 500, රජයේ ප්‍රකාශන කාර්යාංශයේ අධිකාරී වෙත හැම වර්ෂයකම දෙසැම්බර් මස 15 වැනි දිනට පෙර දායක මුදල් ගෙවා පසුව එළඹෙන එක් එක් වර්ෂය සඳහා ඒවා ලබාගත හැකිය. මුදල් ගෙවූ දිනට කලින් තිකුත් කරන ලද පනත් කෙටුම්පත් සහ තීරී නොහැරවීමේ කොන්දේසිය මත ප්‍රමාද දායක මුදල් භාරගනු ලැබේ.